



## കേരള സർക്കാർ

### സംഗ്രഹം

വനം വന്യജീവി വകുപ്പ് - വന പ്രദേശങ്ങളുടെ പരിപാലനം- ആദായനികുതിയിൽ നിന്നുള്ള ഇളവ്- പുഴ വനം സംരക്ഷണനിധി- വനവികാസ ഏജൻസിയുടെ അധികാര പരിധിയിൽ വരുത്തുന്നത് സംബന്ധിച്ച് - മാർഗ്ഗ നിർദ്ദേശങ്ങൾ പുതുക്കി ഉത്തരവ് പുറപ്പെടുവിക്കുന്നു.

#### വനം വന്യജീവി (ഇ) വകുപ്പ്

സ.ഉ ഉത്തരവ് (കൈയെഴുത്ത്) 17/2004/ വനം

തിരുവനന്തപുരം, തീയതി 23.03.2004

- പരാമർശം:**
1. സർക്കാർ ഉത്തരവ് (കൈയെഴുത്ത്) 18/2002/ വനം തീയതി 02.04.2002
  2. പ്രിൻസിപ്പൽ ചീഫ് ഫോറസ്റ്റ് കൺസർവേറ്ററുടെ 25.08.2003 തീയതിയിലെ പി.എഫ് എം.ജി 5/2001 നമ്പർ കത്ത്.
  3. ജി.ഒ എം.എസ് 14/2004/വനം തീയതി 09.03.2004

### ഉത്തരവ്

- 1) വനപരിപാലനവുമായി ബന്ധപ്പെട്ട ഉത്തരവാദിത്വങ്ങൾ ഏറ്റെടുക്കുമ്പോൾ വേണ്ടിവരുന്ന ചെലവുകൾക്കായി സന്ദർശകരിൽ നിന്ന് സർവ്വീസ് ചാർജ്ജായി പുഴ, വനം സംരക്ഷണനിധി എന്ന പേരിൽ ഒരു നിശ്ചിത തുക സന്ദർശകരിൽ നിന്ന് ഈടാക്കുന്നതിനും ഇതിന്റെ വിനിയോഗം സംബന്ധിച്ച നടപടിക്രമങ്ങൾ വ്യക്തമാക്കിക്കൊണ്ടും വായന (1) പ്രകാരം സർക്കാർ ഉത്തരവ് പുറപ്പെടുവിച്ചിട്ടുണ്ട്. ഇതിനുശേഷം വനം വകുപ്പാസ്ഥാനത്ത് പ്രവർത്തനം ചെയ്യുന്ന പി.എഫ്.എം സെല്ലിന്റെ പ്രവർത്തനത്തിനായി മുഖ്യവനപാലകൻ നിശ്ചയിക്കുന്നതനുസരിച്ച് ഈ നിധിയിൽ നിന്ന് ആവശ്യമായ തുക മാറ്റി ചിലവഴിക്കുന്നതിനും സൂചന മുന്നിലെ ഉത്തരവു പ്രകാരം നിർദ്ദേശം പുറപ്പെടുവിച്ചിരുന്നു. പ്രസ്തുത നിധിയുമായി ബന്ധപ്പെട്ട് പുറപ്പെടുവിച്ചിട്ടുള്ള മാർഗ്ഗ നിർദ്ദേശങ്ങളിൽ ചില ഭേദഗതികൾ വരുത്തുന്നതിനു സൂചന രണ്ട് പ്രകാരം സി.സി.എഫ് (ഇ ആന്റ്. ടി ഡബ്ല്യു.)ആവശ്യപ്പെട്ടിരുന്നു.
- 2) സർക്കാർ ഇക്കാര്യം വിശദമായി പരിശോധിക്കുകയും പുഴ, വനം, സംരക്ഷണനിധി സംബന്ധിച്ച് പുറപ്പെടുവിച്ചിട്ടുള്ള മാർഗ്ഗനിർദ്ദേശങ്ങളിലെ താഴെ പറയുന്ന ഭേദഗതികൾ അംഗീകരിച്ചുകൊണ്ട് ഉത്തരവാകുകയും ചെയ്യുന്നു.
  1. ഇപ്പോൾ ഡിവിഷണൽ ഫോറസ്റ്റ് ഓഫീസറുടെ നിയന്ത്രണത്തിലുള്ള പുഴ, വനം സംരക്ഷണനിധിയുടെ നിയന്ത്രണം സ്ഥലം വന വികാസ ഏജൻസിയുടെ ചീഫ് എക്സിക്യൂട്ടീവ് ഓഫീസറിൽ നിക്ഷിപ്തമായിരിക്കും.
  2. പുഴ വനം സംരക്ഷണനിധിയിൽ നിന്നുള്ള ധനസഹായം ഏതെല്ലാം വനസംരക്ഷണസമിതികൾക്ക് ലഭ്യമാക്കണമെന്ന് തീരുമാനം വനവികാസ ഏജൻസി തീരുമാനിക്കും.
  3. പുഴ വനം സംരക്ഷണനിധിയിൽ നിന്നും വനസംരക്ഷണസമിതികൾക്ക് കൊടുത്തു ധനസഹായം സംബന്ധിച്ച ഓഡിറ്റിംഗ് ഓഡിറ്ററെ ചുമതലപ്പെടുത്താനും വനവികാസ ഏജൻസികൾക്ക് അധികാരമുണ്ടായിരിക്കും.
  4. വനം വകുപ്പാസ്ഥാനത്തെ പി.എഫ്.എം സെല്ലിന്റെ പ്രവർത്തനത്തിനാവശ്യമായ തുക പുഴ വനം സംരക്ഷണ നിധിയിൽ നിന്ന് ഈടാക്കുന്നത് സംബന്ധിച്ച് മുഖ്യവനപാലകനായിരിക്കും ചുമതല.

(ഗവർണ്ണറുടെ ഉത്തരവിൻ പ്രകാരം)

ജോയിന്റ് സെക്രട്ടറി

1. പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ, തിരുവനന്തപുരം
2. ചീഫ് ഫോറസ്റ്റ് കൺസർവേറ്റർ (ഇ ആന്റ്. റ്റി. ഡബ്ല്യു), തിരുവനന്തപുരം
3. അക്കൗണ്ടന്റ് ജനറൽ (ഓഡിറ്റ്), തിരുവനന്തപുരം
4. അക്കൗണ്ടന്റ് ജനറൽ (എ ആന്റ് ഇ, ) തിരുവനന്തപുരം
5. ധനകാര്യ വകുപ്പ് (നം 12152/എ. ഡബ്ല്യു- എ 2/04/ഫിൻ 05.03.02)
6. സ്റ്റോക്ക് ഫയൽ /ഒ.സി
7. ഡിസ്പോസൽ നം. ജി.ഒ (എം.എസ്) 18/2002 വനം തീയതി 02.02.2002

അധികാരത്തോടെ

സെക്ഷൻ ഓഫീസർ